

## 8 करोड़ में बिकी कलाकृति

नयी दिल्ली (भाषा) : सैफ्रनआर्ट की दिल्ली में हुई नीलामी में आधुनिक भारतीय कला की प्रमुख हस्ती एस एच रजा की कलाकृतिक 'ला तेरे' 8.17 करोड़ रुपए (13.6 लाख डालर) में बिकी, जो इसकी 7 करोड़ रुपए की अनुमानित लागत से अधिक है। नीलामी के दौरान कुल बिक्री 38.3 करोड़ रुपए की हुई जबकि अनुमान 25.8 करोड़ रुपए से 35.2 करोड़ रुपए के बीच का था। सैफ्रनआर्ट के बिक्री विश्लेषण के मुताबिक कुल 90 कलाकृतियों में से 86 की बिक्री हुई और इनमें से 60 की कीमत अनुमान से ज्यादा लगी। आठ कलाकृतियां एक करोड़ रुपए से अधिक में बिकीं। जहांगीर सबावाला की कलाकृति की 3 करोड़ रुपए की बोली लगी जबकि एम एफ हुसैन की कलाकृति की कीमत 2.04 करोड़ रुपए रही। इसी तरह अकबर पदमसी की एक कलाकृति 2.04 करोड़ रुपए में बिकी।